

Хөөнә өслтд ик чинртә төр

Хөөнд искусствени көг тавлгын—олна мал өсклгәнә болн чинринь ясруллгәна эркин төр. Тер төләд чигн Юстинск района эдл-ахус бийстән бәәх сән тохмта хуцмудиг асрдж, искусствени көг тавлгәнд чикднь олзлдж, нег чигн хө суврха үлдәшгогьар ноолда, кедж йовна.

Района зургән совхоз, эн джил 152 миньгын 100 нәәднр хөөнд сән тохмта хуцмудар искусствени көг тавхми. Энүг үзмджтә кевәр куцаьд искусствени көг тавлгәнә 52 пункт кергтә, ода бәәхнь 38 пункт, теднь чигн ясврин дала көдлмштә—шалдгддж цагьалгьгдад уга. Тер пунктсала залгьлду бәәх хуцмуд болн көгнь тавгдх нәәднр хөд салгьгддж орулгдх тосхятс чигн кегдәд уга.

„Полынный“ болн „Эрдние-вский“ совхозмулин хөбчирин бригадс әмтәр букдән теткддж, хургднь экәсн салгьгддж нәәднр хөөнә 100-с үлү отармуд бурдәгддж, сәнуста, сән өвстә газрт идшлджәнә.

Искусствени көг тавлгәнд орх нәәднр хөөдин икнькнь чинән сән. Болв „Полынный“, „Енотаевский“, „Раздольный“ совхозмудт чинән тату хөд бас бәәнә. Эдниг ясрулхд концентрированн хот немр өгчәх кергтә. Туунә төлә „Степной“ совхозас ичмә автха гидж наряд „Раздольный“, „Полынный“ болн „Северный“ совхозмудт өггдлә, тер ичмәгән ода күртл эдн авад уга. Тохмнь сән хуцмуд чигн теегин

хагсу идгәс оньгдан, немр хот үзджәкш. Эн хуцмудт концентрированн хот элвгәр өгч, асрмджинь ясх кергтә.

Хөөнд искусствени көг тавлгәнә белдвр „Енотаевский“ совхозд үзмлжтә йовна. Эн джил 30 миньгын нәәднр хөөнд көг тавгдхми, теднәс 35 отармуд бурдәгддж, хөбчирин бригадс әмтәр теткддв. Искусствени көг тавлгәнә ода белн бәәх пунктс деер, шинәс хойр пункт тосхгдджана.

„Никольский“ совхозд эн джил 26 миньгын нәәднр хөөнд искусствени көг тавхми, болв энүнд белдврин көдлмш ик тату йовна. Искусствени көг тавлгәнә 8 пунктснь ода чигн күтцдән ясгддж дуусгдад уга. Нәәднр хөөдин отармуд бурдәлгын ик тату йовна, чинән му хөөдт концентрированн хот өггдхш. Искусствени көг тавлгәнә пунктс кергтә олн-зүсн зер-зевәр теткдәд уга. Эн совхозин гар деер, тус йилгьл ах зоотехник үр Примак деер келгдсн көдлмшиннь тату тоотиг өбрхн өдрмүдт уурулдж авх зөвтә.

Эн хөөнә өслтд ик чинртә көдлмшт оньган өгч. Юстинск района куцаьгч комитетин селәнә эдл-ахун инспекц, совхозмудин гардачнрас болн ах зоотехникудәс, хөөнд көг тавлгь бурдәмджтәгьяр куцаьхиг чаньгьар некх зөвтә.

Ш. КИЛГАНОВ.

Таньгьчин селәнә эдл-ахун зоотехник.